



**MAKHANLAL CHATURVEDI NATIONAL UNIVERSITY
OF JOURNALISM AND COMMUNICATION**

// UNIVERSITY LIBRARY //

-. NEWS CLIPPING SERVICE -.

DATE:02 JAN.2026

एमसीयू के कुलगुरु ने महापौर को लिखे पत्र में अंग्रेजी नववर्ष की शुभकामनाएँ दी, कहा-

नए साल में राजधानी पब्लिक ट्रांसपोर्ट का मॉडल शहर बने

स्वदेश संवाददाता ■ भोपाल

माखनलाल चतुर्वेदी राष्ट्रीय पत्रकारिता एवं संचार विश्वविद्यालय स्तु के कुलगुरु विजय मनोहर तिवारी ने अंग्रेजी कैलेंडर के नए साल पर शहर की प्रथम नागरिक महापौर श्रीमती मालती राय को शुभकामनाएँ दी हैं। महापौर को लिखे एक पत्र में उन्होंने आशा जताई है कि नए साल में उनके संवेदनशील

नेतृत्व में भोपाल देश भर में शानदार पब्लिक ट्रांसपोर्ट नेटवर्क का एक मॉडल शहर बनेगा और सड़कें, बाजार, फुटपाथ, तालाब, पहाड़ियाँ अतिक्रमण के अभिशाप से मुक्त होंगी। उन्होंने याद दिलाया है कि एशिया के पहले और भारत की सबसे बड़े मीडिया विश्वविद्यालय तक पहुँचने के लिए शहर में कहीं से भी एक भी बस उपलब्ध नहीं है।

यहाँ बीस राज्यों के दो हजार विद्यार्थी हैं, जो भविष्य के पत्रकार, संपादक और एंकर हैं। पिछले दिनों पत्रकारिता के विद्यार्थियों ने अपने प्रायोगिक अखबार 'विकल्प' का विशेषांक पब्लिक ट्रांसपोर्ट सिस्टम पर ही छपा था ताकि जनप्रतिनिधियों और अफसरों का ध्यान इस तरफ जाए। कुलगुरु ने लिखा है कि पब्लिक ट्रांसपोर्ट सिस्टम में नियुक्त उच्च

अधिकारियों का चयन उनके 'अनुभव, प्रतिभा और विजन' के आधार पर ही हुआ होगा और वे भी इस दिशा में कुछ कर ही रहे होंगे, जिसके परिणाम नए साल में दिखाई देंगे। किंतु दादा माखनलाल चतुर्वेदी की पत्रकारीय शिक्षाओं के अनुसार प्रत्यक्ष प्रमाण ही आधार माना जाता है, जो सार्वजनिक परिवहन के क्षेत्र में फिलहाल नहीं है।

NEWS CLIPPING SERVICE FROM 'MCNUJC LIBRARY'
'SWADESH '02 JANUARY.2026

एमसीयू के कुलगुरु ने महापौर से मांगी पब्लिक ट्रांसपोर्ट की सुविधा

भोपाल। माखनलाल पत्रकारिता विश्वविद्यालय (एमसीयू) के कुलगुरु विजय मनोहर तिवारी ने नए साल पर महापौर मालती राय को शुभकामनाएं दी हैं।

एमसीयू के कुलगुरु ने महापौर को लिखे एक पत्र में आशा जताई है कि नए साल में भोपाल देशभर में शानदार पब्लिक ट्रांसपोर्ट नेटवर्क का एक मॉडल शहर बनेगा और सड़कें, बाजार, फुटपाथ, तालाब, पहाड़ियां अतिक्रमण के अभिशाप से मुक्त होंगी। इसके साथ ही उन्होंने याद दिलाया है कि एमसीयू तक पहुंचने के लिए शहर में कहीं से भी एक भी बस उपलब्ध नहीं है।

एमसीयू के कुलगुरु ने पत्र में महापौर को बताया कि राजधानी में बीस राज्यों के दो हजार विद्यार्थी हैं। वे भविष्य के पत्रकार, संपादक और एंकर हैं। कुलगुरु ने लिखा है कि पब्लिक ट्रांसपोर्ट सिस्टम में नियुक्त उच्च अधिकारियों का चयन उनके अनुभव, प्रतिभा और विजन के आधार पर ही हुआ होगा और वे भी इस दिशा में कुछ कर ही रहे होंगे, जिसके परिणाम नए साल में दिखाई देंगे।

NEWS CLIPPING SERVICE FROM
'MCNUJC LIBRARY
'PEOPALS SAMACHAR '02
JANUARY.2026